

ആലത്തൂർ മണ്ഡലത്തിലെ ഭവനരഹിതർ

4 (2039) ശ്രീ. കെ. ഡി. പ്രസേനൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) ആലത്തൂർ നിയോജകമണ്ഡലത്തിൽ നിലവിൽ ഭവനരഹിതരായ എത്ര പട്ടികജാതി/വർഗ്ഗ കുടുംബങ്ങളാണുള്ളത്; ഇതിൽ ഭൂരഹിതരായ ഭവനരഹിതർ എത്ര; വിവരം പഞ്ചായത്തടിസ്ഥാനത്തിൽ ലഭ്യമാക്കാമോ?

ഭവനരഹിതരായ 568 പട്ടികജാതി കുടുംബങ്ങളും 59 പട്ടികവർഗ്ഗ കുടുംബങ്ങളുമുണ്ട്. ഭൂരഹിത/ഭവനരഹിതരായ 272 പട്ടികജാതി കുടുംബങ്ങളും 30 പട്ടികവർഗ്ഗ കുടുംബങ്ങളും ഉണ്ട്. പഞ്ചായത്ത് അടിസ്ഥാനമാക്കിയുള്ള വിവരം ചുവടെ ചേർക്കുന്നു:

പഞ്ചായത്ത്	പട്ടികജാതി	പട്ടികവർഗ്ഗം
ആലത്തൂർ	3	-
എരിമയൂർ	9	-
കിഴക്കഞ്ചേരി	22	3
കുഴൽമന്ദം	57	-
മേലാർകോട്	68	-
തേങ്കുറിശ്ശി	9	-
വണ്ടാഴി	104	27
ആകെ	272	30

(ബി) ഇവരിൽ എത്ര പേർ ലൈഫ് മിഷൻ പദ്ധതി മുൻഗണന പട്ടികയിൽ ഉൾപ്പെട്ടിട്ടുണ്ടെന്ന് വെളിപ്പെടുത്താമോ?

184 പട്ടികജാതി കുടുംബങ്ങളും 8 പട്ടികവർഗ്ഗ കുടുംബങ്ങളും ലൈഫ് മിഷൻ മുൻഗണന പട്ടികയിൽ ഉൾപ്പെട്ടിട്ടുണ്ട്.

(സി) പ്രസ്തുത മണ്ഡലത്തിൽ കഴിഞ്ഞ സർക്കാർ കാലയളവിൽ ലൈഫ് മിഷൻ പദ്ധതിയിൽ ഉൾപ്പെടുത്തി എത്ര എസ്.സി./എസ്.റ്റി. കുടുംബങ്ങളുടെ ഭവന നിർമ്മാണം പൂർത്തീകരിച്ചുവെന്നുള്ള വിവരം പഞ്ചായത്ത് അടിസ്ഥാനത്തിൽ അറിയിക്കുമോ?

59 പട്ടികജാതി കുടുംബങ്ങളുടെയും 19 പട്ടികവർഗ്ഗ കുടുംബങ്ങളുടെയും ഭവനനിർമ്മാണം ലൈഫ് മിഷൻ മുഖേന പൂർത്തീകരിച്ചിട്ടുണ്ട്.

പഞ്ചായത്ത്	പട്ടികജാതി	പട്ടികവർഗ്ഗം
ആലത്തൂർ	2	-
എരിമയൂർ	12	-
കിഴക്കഞ്ചേരി	5	17
കുഴൽമന്ദം	6	-
മേലാർകോട്	3	-
തേക്കുറിശ്ശി	21	-
വണ്ടാഴി	10	2
ആകെ	59	19

ഭവന പദ്ധതി

5 (2040) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ അഞ്ച് വർഷക്കാലയളവിനുള്ളിൽ പട്ടികവർഗ്ഗ വികസന വകുപ്പിനുകീഴിൽ അനുവദിച്ച വീടുകൾ എത്ര; അതിൽ പിറവം നിയോജക മണ്ഡലത്തിൽ മാത്രം എത്ര വീടുകൾ അനുവദിച്ചിട്ടുണ്ട്; പണി പൂർത്തീകരിച്ചതെത്രയെന്ന് അറിയിക്കാമോ?

പട്ടികവർഗ്ഗ വികസന വകുപ്പിനുകീഴിൽ ആകെ 8764 വീടുകൾ അനുവദിച്ചിട്ടുണ്ട്. അതിൽ പിറവം നിയോജകമണ്ഡലത്തിൽ 27 വീടുകൾ അനുവദിച്ചതിൽ 5 വീടുകൾ പൂർത്തീകരിച്ചിട്ടുണ്ട്.

(ബി) ഈ സർക്കാരിന്റെ കാലത്ത് പ്രസ്തുത വിഭാഗങ്ങൾക്കായി ലൈഫ് പദ്ധതിയിൽ ഉൾപ്പെടുത്താതെ അനുവദിച്ച വീടുകൾ എത്ര; വിശദമാക്കാമോ?

ലൈഫ് പദ്ധതിയിലല്ലാതെ വീട് അനുവദിച്ചുനൽകിയിട്ടില്ല.

(സി) നിലവിൽ പിറവം നിയോജകമണ്ഡലത്തിൽനിന്നും ഭവന നിർമ്മാണത്തിന് എത്ര അപേക്ഷകൾ ലഭിച്ചിട്ടുണ്ട്; നിലവിലെ സ്ഥിതി അറിയിക്കാമോ?

നിലവിൽ ഭവനനിർമ്മാണത്തിന് അപേക്ഷകളൊന്നും ലഭ്യമായിട്ടില്ല.